

យន្តការដោះស្រាយទំនាស់ដីធ្លីនៅកម្ពុជា

ក. សេចក្តីផ្តើម

រដ្ឋធម្មនុញ្ញការពារសិទ្ធិមានកម្មសិទ្ធិឯកជនលើអចលនវត្ថុ¹ និងតាមរយៈមាត្រា ៣១ នៃរដ្ឋធម្មនុញ្ញនាំឲ្យសិទ្ធិប្រជាពលរដ្ឋក្នុងការមានកម្មសិទ្ធិឯកជនត្រូវបានការពារយ៉ាងរឹងមាំថែមទៀត។ កម្ពុជាបានក្លាយជាភាគីនៃសន្ធិសញ្ញាសិទ្ធិមនុស្សជាច្រើន² ដែលការពារសិទ្ធិមានកម្មសិទ្ធិឯកជនរួមមានសិទ្ធិមាននិវេសន៍សមរម្យ និងមិនទទួលរងការដកហូតតាមអំពើចិត្ត សិទ្ធិមានអាហារ ហូបចុកគ្រប់គ្រាន់សិទ្ធិធ្វើការងារ សិទ្ធិខាងសុខភាព សិទ្ធិស្មើគ្នាចំពោះមុខច្បាប់ សេរីភាពខាងការបញ្ចេញមតិ សេរីភាពខាងការប្រជុំ និងសិទ្ធិទទួលបានដំណោះស្រាយប្រកបដោយប្រសិទ្ធភាព។

រដ្ឋធម្មនុញ្ញធានាសិទ្ធិប្រជាពលរដ្ឋក្នុងការប្តឹងបរិហារ ប្តឹងតវ៉ា ឬប្តឹងទាស់ណាងជួសជុលការខូចខាតដែលបណ្តាលមកពីអង្គការរដ្ឋ អង្គការសង្គម ឬបុគ្គលនៃអង្គការទាំងនេះ និងសិទ្ធិទទួលបានដំណោះស្រាយដោយតុលាការឯករាជ្យ។ មាត្រា ១២៨ កថាខណ្ឌ ១ និង ២ នៃរដ្ឋធម្មនុញ្ញកម្ពុជាចែងថា “អំណាចតុលាការជាអំណាចឯករាជ្យ។ អំណាចតុលាការ ធានារក្សាអនាគត និង ការពារសិទ្ធិសេរីភាពរបស់ប្រជាពលរដ្ឋ។”

ការដោះស្រាយទំនាស់ដីធ្លី គឺអាស្រ័យថាតើដីនោះបានចុះបញ្ជី ឬមិនទាន់បានចុះបញ្ជី។ តើយើងត្រូវប្រើយន្តការបែបណាខ្លះ ដើម្បីការពារនិងធានាសិទ្ធិដីធ្លីរបស់ប្រជាពលរដ្ឋ? ផ្អែកតាមច្បាប់ភូមិបាលនិងអនុក្រឹត្យលេខ៤៦ស្តីពីនីតិវិធីនៃការកសាងប្លង់សុរិយោដីនិងសៀវភៅគោលបញ្ជីដីធ្លី(២០០២) និងអនុក្រឹត្យលេខ៤៧ ស្តីពីការរៀបចំ និងការប្រព្រឹត្តទៅនៃគណៈកម្មការសុរិយោដីមានយន្តការមួយចំនួនសម្រាប់ការដោះស្រាយទំនាស់ក្នុងប្រព័ន្ធតុលាការ និងក្រៅប្រព័ន្ធតុលាការ រួមមាន ១) ក្រុមប្រឹក្សាឃុំ សង្កាត់ ២) គណៈកម្មការសុរិយោដី ៣) គណៈកម្មការរដ្ឋបាល ៤) អាជ្ញាធរជាតិដោះស្រាយទំនាស់ដីធ្លី និង ៥) ប្រព័ន្ធតុលាការ។

១. ក្រុមប្រឹក្សាឃុំសង្កាត់

ក្រុមប្រឹក្សាឃុំសង្កាត់ “ជាអ្នកប្រមូលគំនិតយោបល់ផ្សេងៗ” របស់ប្រជាពលរដ្ឋក្នុងឃុំសង្កាត់ ប៉ុន្តែគ្មានសិទ្ធិអំណាចធ្វើសេចក្តីសម្រេចនោះទេ។³ នៅពេលគ្មានសេចក្តីសម្រេចជាមុន

¹ មាត្រា ៤៤ នៃរដ្ឋធម្មនុញ្ញ
² សន្ធិសញ្ញាសំខាន់ៗមានកតិកាសញ្ញាស្តីពីសិទ្ធិពលរដ្ឋនិងនយោបាយ និងកតិកាសញ្ញាស្តីពីសិទ្ធិខាងសេដ្ឋកិច្ច សង្គមនិងវប្បធម៌។
³ អនុក្រឹត្យលេខ ២២ កណដ/ខដ ស្តីពី វិមជ្ឈការនៃអំណាច តួនាទី និងករណីកិច្ចរបស់ក្រុមប្រឹក្សាឃុំ/សង្កាត់ ថ្ងៃទី២៥ ខែមីនា ឆ្នាំ២០០២ មាត្រា ៦១។

តាមការអនុវត្តជាក់ស្តែង ករណីភាគច្រើនគ្រាន់តែធ្វើសវនកម្មនៅមុខក្រុមប្រឹក្សាយុវិស្វកម្ម មុនពេលបញ្ជូនបន្តទៅថ្នាក់លើ។⁴

២. គណៈកម្មការសុរិយោដី

កម្មវិធីគ្រប់គ្រងនិងរៀបចំដីធ្លីដែលបានចាប់ផ្តើមឡើងនៅក្នុងឆ្នាំ២០០២ គឺជាដំណាក់កាលដំបូងនៃការរៀបចំ ការគ្រប់គ្រង និងការបែងចែកដីធ្លីរបស់រដ្ឋាភិបាល។ កម្មវិធីនេះដំបូងឡើយមានគម្រោងអនុវត្តរយៈពេល១៥ឆ្នាំ និងបានដាក់ចេញនូវទិសដៅសំខាន់ៗមួយចំនួន រួមទាំងការទប់ស្កាត់ និងដោះស្រាយទំនាស់ដីធ្លីនានាផងដែរ។ ប៉ុន្តែធនាគារពិភពលោកជាដៃគូអភិវឌ្ឍន៍ដ៏សំខាន់មួយជាមួយកម្មវិធីនេះ បានចេញសេចក្តីថ្លែងការណ៍មួយនៅឆ្នាំ២០០៩ ថាកម្មវិធីគ្រប់គ្រង និងរៀបចំដីធ្លីមិនបានសម្រេចលទ្ធផលតាមការគ្រោងទុកនោះទេ ជាពិសេសសំដៅដល់កិច្ចការពារផ្នែកសង្គមនិងបរិស្ថាននៅតាមតំបន់ទំនាស់នានាក្នុងទីក្រុង។ ព្រោះហេតុដូច្នោះ រដ្ឋាភិបាលបានសម្រេចបញ្ឈប់ភាពជាដៃគូក្នុងកម្មវិធីគ្រប់គ្រង និងរៀបចំដីធ្លីជាមួយធនាគារពិភពលោកដែលនាំឱ្យមានការបញ្ឈប់ការផ្តល់ថវិការបស់ធនាគារពិភពលោកដល់គម្រោងនេះ។

ជាការគូរឱ្យកត់សម្គាល់នោះគឺសមាសភាគចំនួនបួននៃកម្មវិធីគ្រប់គ្រង និងរៀបចំដីធ្លីផ្តោតសំខាន់លើការបង្កើនសមត្ថភាពស្ថាប័នរដ្ឋាភិបាលក្នុងការដោះស្រាយទំនាស់ដីធ្លី ពោលគឺតាមរយៈការបង្កើតយន្តការដោះស្រាយទំនាស់បីថ្នាក់នៃគណៈកម្មការសុរិយោដី។ ច្បាប់ភូមិបាលណែនាំថាជម្លោះកើតឡើងលើដីធ្លីដែលមិនទាន់បានចុះបញ្ជីត្រូវបញ្ជូនទៅគណៈកម្មការសុរិយោដីដើម្បីធ្វើការស៊ើបអង្កេតនិងដោះស្រាយ។⁵ គណៈកម្មការសុរិយោដីត្រូវបានគេរំពឹងថានឹងផ្តល់នូវមធ្យោបាយដោះស្រាយករណីវិវាទនោះទាន់ពេលវេលាដោយពុំមានការចំណាយនិងមានការជំទាស់តិចតួច។

យន្តការដោះស្រាយទំនាស់ថ្នាក់ក្រោមចំនួនបី បានបង្កើតឡើងនៅក្រោមគណៈកម្មការសុរិយោដីដើម្បីធ្វើសវនកម្មទំនាស់នានាពាក់ព័ន្ធនឹងដីធ្លីដែលមិនទាន់បានចុះបញ្ជី និងទំនាស់ដែលមិនទាន់បានដោះស្រាយនៅមុខគណៈកម្មការរដ្ឋបាល យន្តការទាំងនេះមាន ១)នៅថ្នាក់ស្រុកខណ្ឌ ២) នៅថ្នាក់ខេត្តក្រុង និង ៣)នៅថ្នាក់ជាតិ។ ទំនាស់ដីធ្លីដំបូង ត្រូវដោះស្រាយនៅថ្នាក់ស្រុកខណ្ឌដែលមានសមត្ថកិច្ចត្រឹមតែផ្តល់ការគាំទ្រឱ្យមានការផ្សះផ្សា។⁶ ប្រសិនបើមិនអាចឈានដល់ការព្រមព្រៀងគ្នានៅថ្នាក់ស្រុកខណ្ឌទេ ករណីនេះត្រូវបញ្ជូនទៅថ្នាក់ខេត្តក្រុងដើម្បីផ្សះផ្សាថែម

⁴ របាយការណ៍របស់អ្នកតំណាងពិសេស ឆ្នាំ២០១២។

⁵ ច្បាប់ភូមិបាលអនុក្រឹត្យលេខ ៤៧ ស្តីពីការរៀបចំ និងការប្រព្រឹត្តទៅនៃគណៈកម្មការសុរិយោដី ឆ្នាំ២០០២។

⁶ ប្រភពខាងលើមាត្រា ៦។

ទៀត។⁷ ដោយហេតុថា នៅឆ្នាំ២០០៩ គណៈកម្មការសុរិយោដីខេត្តទទួលបានប្រតិភូកម្មអំណាច ឱ្យចេញសេចក្តីសម្រេចក្នុងករណីនានានៅពេលដែលដំណោះស្រាយមិនអាចទៅរួច។⁸ នៅថ្នាក់ ស្រុកខណ្ឌ និងថ្នាក់ខេត្តក្រុង គណៈកម្មការសុរិយោដីដឹកនាំដោយអភិបាលស្រុកខណ្ឌនិងថ្នាក់ ខេត្តក្រុង។⁹ ប្រសិនបើករណីនោះមិនអាចដោះស្រាយបាននៅថ្នាក់ស្រុកខណ្ឌ និងខេត្តក្រុងនោះ ទេ ករណីវិវាទនេះនឹងត្រូវបញ្ជូនទៅកាន់គណៈកម្មការសុរិយោដីថ្នាក់ជាតិដើម្បីធ្វើការវិនិច្ឆ័យ។¹⁰

៣. គណៈកម្មការរដ្ឋបាល

គណៈកម្មការរដ្ឋបាល ធ្វើប្រតិបត្តិការនៅគ្រប់តំបន់នានា ហើយករណីដំបូងកើតឡើងនៅ ក្នុងអំឡុងពេលយុទ្ធនាការចុះបញ្ជីដីធ្លីឧបត្ថម្ភដោយរដ្ឋាភិបាល។¹¹ ទោះបីជាគណៈកម្មការរដ្ឋបាល ពុំមានអំណាចចេញសេចក្តីសម្រេចចងកាតព្វកិច្ចក៏អាចជួយភាគីមានជម្លោះក្នុងការដោះស្រាយ ទំនាស់នោះបានផងដែរ។¹²

៤. អាជ្ញាធរជាតិដោះស្រាយទំនាស់ដីធ្លី

នៅក្នុងខែមីនា ឆ្នាំ២០០៦ មានព្រះរាជក្រឹត្យ¹³បង្កើតអាជ្ញាធរជាតិដោះស្រាយទំនាស់ដីធ្លី។ ការបង្កើតអាជ្ញាធរជាតិនេះគឺធ្វើឡើងតាមរយៈព្រះរាជក្រឹត្យជាជាងច្បាប់ភូមិបាលបង្កើតដោយ សភាដែលបង្កការលំបាកក្នុងការផ្សះផ្សាជាមួយនិងស្ថាប័នដោះស្រាយទំនាស់ដីធ្លីដទៃទៀត។

⁷ ប្រភពខាងលើមាត្រា១៥។
⁸ ប្រកាសរបស់ក្រសួងរៀបចំដែនដី នគរូបនីយកម្ម និងសំណង់ស្តីពីការធ្វើប្រតិភូកម្មអំណាចដល់អភិបាលនៃគណៈអភិ បាលខេត្ត/ក្រុង ប្រធានគណៈកម្មការសុរិយោដីខេត្តក្រុងតាមការចេញសេចក្តីសម្រេចលើទំនាស់ដីធ្លីតាមយន្តការដោះ ស្រាយរបស់គណៈកម្មការសុរិយោដី ថ្ងៃទី២១ ខែមករា ឆ្នាំ២០១០ សារាចរណែនាំរបស់ក្រសួងរៀបចំដែនដី នគរូបនីយកម្ម និងសំណង់លេខ១ ស្តីពីការអនុវត្តនីតិវិធីសម្រេចលើករណីវិវាទដីធ្លីនៅគណៈកម្មការសុរិយោដីថ្នាក់ខេត្ត ក្រុង ថ្ងៃទី២១ ខែមករា ឆ្នាំ២០១១។
⁹ ធនាគារពិភពលោក មជ្ឈមណ្ឌលសម្រាប់ការសិក្សាស្រាវជ្រាវជាន់ខ្ពស់ និងដីអាយហ្សេត “តើឆ្ពោះទៅរកស្ថាប័នយុត្តិ ធម៌? ការត្រួតពិនិត្យទៅលើការងាររបស់គណៈកម្មការសុរិយោដីនៅកម្ពុជាពាក់ព័ន្ធនឹងដំណោះស្រាយទំនាស់ដីធ្លី” ទំ ព័រ១២ (ខែតុលា ឆ្នាំ២០០៦) អាចរកបានតាមរយៈ៖ <http://bit.ly/1n30yAW>។
¹⁰ ច្បាប់ភូមិបាល មាត្រា ១៦។
¹¹ រដ្ឋាភិបាលបង្កើតកម្មវិធីចុះបញ្ជីដីធ្លីចំនួនពីរគឺ ៖ ១) កម្មវិធីចុះបញ្ជីដីធ្លីជាលក្ខណៈប្រព័ន្ធ និង ២) កម្មវិធីចុះបញ្ជីដីធ្លីម្តង ម្កាល។ ការចុះបញ្ជីដីធ្លីជាប្រព័ន្ធគឺផ្តួចផ្តើមឡើងដោយរដ្ឋាភិបាល ដែលកំណត់តំបន់មួយនៅពេលបានវាស់វែង និងផ្តល់ ប័ណ្ណកម្មសិទ្ធិចេញហើយ និងមានគោលបំណងធ្វើឱ្យដីដែលពុំមានលក្ខណៈគ្រប់គ្រាន់តាមច្បាប់នោះជាដីស្របច្បាប់។
¹² សមាសភាព និងតួនាទីរបស់គណៈកម្មការគ្រប់គ្រងដីធ្លីមានចែងនៅក្នុងអនុក្រឹត្យលេខ ៤៦ កលដ/ខដ ស្តីពីនីតិវិធី បង្កើតផែនទីឧបសម្ព័ន្ធសុរិយោដី និងបញ្ជីដីធ្លី ថ្ងៃទី៣១ ខែឧសភា ឆ្នាំ២០០២។
¹³ ព្រះរាជក្រឹត្យស្តីពីការបង្កើតអាជ្ញាធរជាតិទទួលបន្ទុកដោះស្រាយទំនាស់ដីធ្លី លេខ/ជន/០២០៦/០៩៧ (ថ្ងៃទី២៦ ខែកុម្ភៈ ឆ្នាំ២០០៦)។

ម្យ៉ាងវិញទៀត ការពុំបានចែងពីរបៀបការអនុវត្តរបស់អាជ្ញាធរជាតិដោះស្រាយទំនាស់ដីក្នុងច្បាប់ ភូមិបាលបានលើកជាមន្ទីលសង្ស័យជាខ្លាំងពីធម្មនុញ្ញភាពរបស់ស្ថាប័ននេះ។¹⁴ បច្ចុប្បន្ននេះ អាជ្ញា ធរជាតិដោះស្រាយទំនាស់ដីធ្លីដឹកនាំដោយឧបនាយករដ្ឋមន្ត្រី¹⁵ រួមទាំងសមាជិកសភា ទីប្រឹក្សារដ្ឋា ភិបាល និងអ្នកច្បាប់។ អង្គការមិនមែនរដ្ឋាភិបាលត្រូវបានផ្តល់ឱកាសឱ្យតែងតាំងតំណាងមួយរូប ចូលរួមក្នុងគណៈកម្មការនេះ តែពួកគេបានបដិសេធក្នុងការចូលរួមដោយសំអាងថា ពួកគេមិនចង់ ពាក់ព័ន្ធជាមួយស្ថាប័ន ព្រោះខ្លួនពុំមានឥទ្ធិពលនោះទេ។¹⁶

សមាសភាពអនុប្រធាន រួមមានរដ្ឋមន្ត្រីក្រសួងដែនដីនគរូបនីយកម្ម និងសំណង់ រដ្ឋមន្ត្រីក្រ សួងទំនាក់ទំនងជាមួយរដ្ឋសភា ព្រឹទ្ធសភា និងអធិការកិច្ច និងទេសរដ្ឋមន្ត្រីទទួលបន្ទុកបេសកកម្ម ពិសេស។¹⁷ អាជ្ញាធរជាតិដោះស្រាយទំនាស់ដីធ្លីមានអគ្គលេខាធិការដ្ឋានដឹកនាំដោយរដ្ឋលេខាធិ ការនៅទីស្តីការគណរដ្ឋមន្ត្រី។¹⁸ ការសិក្សាមួយបានរកឃើញថាប្រធានអាជ្ញាធរជាតិដោះស្រាយ ទំនាស់ដីធ្លីបញ្ជូនកិច្ចការទាំងអស់ទៅនាយករដ្ឋមន្ត្រីដើម្បីធ្វើសេចក្តីសម្រេចចុងក្រោយ។ សមាស ភាពរបស់អាជ្ញាធរជាតិដោះស្រាយទំនាស់ដីធ្លីបង្ហាញថាខ្លួនត្រូវបានគ្រប់គ្រងទាំងស្រុងដោយមន្ត្រី ឬសមាជិករបស់រដ្ឋាភិបាលដែលជាការគំរាមធ្ងន់ធ្ងរដល់ឯករាជ្យភាព និងភាពត្រឹមត្រូវនៃអាជ្ញាធរ ជាតិនេះ។ ការសិក្សាដដែលនេះបានរកឃើញថាបុគ្គលិកនៅក្នុងអាជ្ញាធរជាតិដោះស្រាយទំនាស់ដី ធ្លីមានការស្ទាក់ស្ទើរក្នុងការផ្តល់ព័ត៌មានសំខាន់ៗដល់សាធារណៈជន។¹⁹

អាជ្ញាធរជាតិដោះស្រាយទំនាស់ដីធ្លីមានឥទ្ធិពលដោះស្រាយទំនាស់ដីធ្លីតាមរយៈការ កំណត់ថាតើភាគីណាមួយត្រូវទទួលយកហើយភាគីណាមួយត្រូវបញ្ជូនទៅស្ថាប័នដទៃទៀត (រួម ទាំងតុលាការ) និងពីរបៀបដែលខ្លួនស៊ើបអង្កេត។²⁰ សេចក្តីសម្រេចរបស់អាជ្ញាធរជាតិដោះស្រាយ

¹⁴ ដាណែ អេដលើ "អាជ្ញាធរជាតិដោះស្រាយទំនាស់ដីធ្លីកម្ពុជា៖ ការសិក្សាពិសេស" មជ្ឈមណ្ឌលដើម្បីការសិក្សាឈាន មុខ និងធនាគារពិភពលោក យុត្តិធម៌សម្រាប់ប្រជាពលរដ្ឋក្រីក្រ (ខែមករា ឆ្នាំ២០០៨) អាចរកបានតាមរយៈ៖ <http://bit.ly/T2yNwO>។

¹⁵ ម៉ាយ ទិគ្យថារា "ទំនាស់ដីធ្លីភាគច្រើននៅកម្ពុជាមិនត្រូវបានដោះស្រាយ" កាសែត ភ្នំពេញប៉ុស្តិ៍ (ថ្ងៃទី២១ ខែកុម្ភៈ ឆ្នាំ ២០១៣) អាចរកបានតាមរយៈ៖ <http://bit.ly/1nzKxPZ>។

¹⁶ របាយការណ៍របស់អ្នករាយការណ៍ពិសេស ឆ្នាំ២០១២។

¹⁷ អនុក្រឹត្យលេខ១២២៧ ស្តីពីការរៀបចំនៃសមាសភាពរបស់គណៈកម្មការជាតិដោះស្រាយទំនាស់ដីធ្លី ខែវិច្ឆិកា ឆ្នាំ ២០១១។

¹⁸ ប្រភពខាងលើ។

¹⁹ ដាណែល អេដលើ "អាជ្ញាធរជាតិដោះស្រាយទំនាស់ដីធ្លីកម្ពុជា៖ ការសិក្សាពិសេស" មជ្ឈមណ្ឌលដើម្បីការសិក្សាស្រាវ ជ្រាវជាន់ខ្ពស់និងធនាគារពិភពលោក យុត្តិធម៌សម្រាប់ប្រជាពលរដ្ឋក្រីក្រ (ខែមករា ឆ្នាំ២០០៨) អាចរកបានតាម៖ <http://bit.ly/T2yNwO>។

²⁰ ប្រភពខាងលើ។


ទំនាស់ដីធ្លីអាចប្តឹងឧទ្ធរណ៍ទៅតុលាការបានដរាបណាសេចក្តីសម្រេចនោះអាចត្រូវកំណត់បាន តែទោះបីជាមានការកំណត់ដូច្នោះក៏ដោយ សិទ្ធិនេះមិនទាន់ត្រូវបានប្រើប្រាស់នៅឡើយទេ។²¹

អាជ្ញាធរជាតិដោះស្រាយទំនាស់ដីធ្លីបំពេញមុខងារបន្ថែមដល់គណៈកម្មការសុរិយោដី និង ត្រូវបានផ្តល់សិទ្ធិឱ្យធ្វើសវនកម្មលើករណីទំនាស់ដីធ្លីនានាដែល“ផុតពីដែនយុត្តាធិការ” របស់ គណៈកម្មការសុរិយោដី។²² ដោយហេតុថា ករណីទាំងនោះពាក់ព័ន្ធនឹងមន្ត្រីជាន់ខ្ពស់ ឬបុគ្គលមាន ឥទ្ធិពលដែលត្រូវបានបញ្ជូនមកកាន់អាជ្ញាធរជាតិដោះស្រាយទំនាស់ដីធ្លី អាជ្ញាធរនេះត្រូវបានគេរិះ គន់ជុំវិញការអនុវត្តវិធានយុត្តាធិការដ៏ត្រឹមត្រូវរបស់គណៈកម្មការសុរិយោដីនិងតុលាការ។ ជាងនេះ ទៅទៀតនោះ អាណត្តិការងាររបស់អាជ្ញាធរជាតិដោះស្រាយទំនាស់ដីធ្លីត្រូវបានគេរិះគន់ថាមាន ភាពមិនច្បាស់លាស់និងមានដែនសមត្ថកិច្ចហួសហេតុលើច្បាប់ភូមិបាល។

៥. តុលាការ

តុលាការកម្ពុជាមានយុត្តាធិការទៅលើទំនាស់ដីណាដែលបានចុះបញ្ជី និងដីដែលបានផ្តល់ ប័ណ្ណកម្មសិទ្ធិរួចហើយ។²³ ប្រសិនបើភាគីមិនពេញចិត្តអាចប្តឹងទៅសាលាឧទ្ធរណ៍បាន។ ភាគីដែល មិនពេញចិត្តនឹងសេចក្តីសម្រេចរបស់គណៈកម្មាធិការសុរិយោដីថ្នាក់ជាតិអាចប្តឹងទៅតុលាការផង ដែរ។²⁴ តុលាការក៏មានយុត្តាធិការដែរទៅលើករណីវិវាទកិច្ចសន្យាពាក់ព័ន្ធនឹងដីធ្លីមិនទាន់ចុះបញ្ជី សុរិយោដីដូចជាវិវាទអំពីការបែងចែកមរតក និងវិវាទអំពីកិច្ចសន្យាទិញ លក់ ជួល បញ្ចាំជាដើម។²⁵ ប្រសិនបើករណីនោះពាក់ព័ន្ធនឹងដីធ្លីដែលមិនទាន់ចុះបញ្ជីភាគីត្រូវតែបញ្ជូនករណីនោះជាដំបូងទៅ កាន់គណៈកម្មាធិការសុរិយោដី។

ក្រៅពីយន្តការផ្លូវការដែលបានរៀបរាប់ខាងលើ ប្រជាពលរដ្ឋអាចដាក់ពាក្យសុំអន្តរាគមន៍ ទៅក្រសួងមន្ទីរពាក់ព័ន្ធនិងស្ថាប័នភាគីពាក់ព័ន្ធនានាដើម្បីឱ្យជួយសម្រួលនិងពន្លឿនទៅលើ ការងារដំណោះស្រាយទំនាស់ដីធ្លីនោះ។



²¹ ប្រភពខាងលើ។
²² ព្រះរាជក្រឹត្យ លេខ/ទនជ/០២០៦/៦៩៧ មាត្រា៣។
²³ ក្រសួងយុត្តិធម៌ និងក្រសួងរៀបចំដែនដី នគរូបនីយកម្មនិងសំណង់ប្រកាសរួមលេខ ៣ ស្តីពីការកំណត់សមត្ថកិច្ចរបស់ តុលាការ និងគណៈកម្មការសុរិយោដីទាក់ទងនឹងទំនាស់ដីធ្លី ថ្ងៃទី២៦ ខែវិច្ឆិកា ឆ្នាំ២០០៣ មាត្រា១ ។
²⁴ អនុក្រឹត្យលេខ ៤៧ ស្តីពីការរៀបចំនិងការប្រព្រឹត្តទៅនៃគណៈកម្មការសុរិយោដី ថ្ងៃទី២១ ខែសីហា ឆ្នាំ២០០២ មាត្រា ២៣។
²⁵ ក្រសួងយុត្តិធម៌ និងក្រសួងរៀបចំដែនដី នគរូបនីយកម្មនិងសំណង់ប្រកាសរួមលេខ ៣ ស្តីពីការកំណត់សមត្ថកិច្ចរបស់ តុលាការ និងគណៈកម្មការសុរិយោដីទាក់ទងនឹងទំនាស់ដីធ្លី ថ្ងៃទី២៦ ខែវិច្ឆិកា ឆ្នាំ២០០៣ មាត្រា ៤។

ឯកសារយោង

ច្បាប់ភូមិបាលឆ្នាំ២០០១

ព្រះរាជក្រឹត្យស្តីពីការបង្កើតអាជ្ញាធរជាតិទទួលបន្ទុកដោះស្រាយទំនាស់ដីធ្លី លេខ/ជន/០២០៦/០៩៧ (ថ្ងៃទី ២៦ ខែកុម្ភៈ ឆ្នាំ២០០៦)។

អនុក្រឹត្យលេខ ៤៦ ស្តីពីនីតិវិធីនៃការកសាងប្លង់សុរិយោដីនិងសៀវភៅគោលបញ្ជីដីធ្លី(២០០២)។

អនុក្រឹត្យលេខ ៤៧ ស្តីពីការរៀបចំនិងការប្រព្រឹត្តទៅនៃគណៈកម្មការសុរិយោដី ថ្ងៃទី២១ ខែសីហា ឆ្នាំ ២០០២។

អនុក្រឹត្យលេខ ១២២៧ ស្តីពីការរៀបចំនៃសមាសភាពរបស់គណៈកម្មការជាតិដោះស្រាយទំនាស់ដីធ្លី ខែវិច្ឆិកា ឆ្នាំ២០១១។

ប្រកាសស្តីពីការណែនាំនិងនីតិវិធីរបស់គណៈកម្មការសុរិយោដីករណីលេខ១១២យជ/ខទដ។

ប្រកាសរូមលេខ ៣ ស្តីពីការកំណត់សមត្ថកិច្ចរបស់តុលាការ និងគណៈកម្មការសុរិយោដីទាក់ទិននឹងទំនាស់ ដីធ្លី ថ្ងៃទី២៦ ខែវិច្ឆិកា ឆ្នាំ២០០៣។

ប្រកាសរបស់ក្រសួងរៀបចំដែនដី នគរូបនីយកម្ម និងសំណង់ស្តីពីការធ្វើប្រតិភូតកម្មអំណាចដល់អភិបាល នៃគណៈអភិបាលខេត្ត/ក្រុង ប្រធានគណៈកម្មការសុរិយោដីខេត្តក្រុងតាមការចេញសេចក្តីសម្រេចលើទំ នាស់ដីធ្លីតាមយន្តការដោះស្រាយរបស់គណៈកម្មការសុរិយោដី ថ្ងៃទី២១ ខែមករា ឆ្នាំ២០១០ ។

សារាចរណែនាំរបស់ក្រសួងរៀបចំដែនដី នគរូបនីយកម្ម និងសំណង់លេខ១ ស្តីពីការអនុវត្តនីតិវិធី សម្រេចលើករណីវិវាទដីធ្លីនៅគណៈកម្មការសុរិយោដីថ្នាក់ខេត្ត/ក្រុង ថ្ងៃទី២១ ខែមករា ឆ្នាំ២០១១។

ជាណែល អេដលើ “អាជ្ញាធរជាតិដោះស្រាយទំនាស់ដីធ្លីកម្ពុជា ៖ ការសិក្សាពិសេស” មជ្ឈមណ្ឌលដើម្បីការ សិក្សាស្រាវជ្រាវជាន់ខ្ពស់និងធនាគារពិភពលោក យុត្តិធម៌សម្រាប់ប្រជាពលរដ្ឋក្រីក្រ (ខែមករា ឆ្នាំ២០០៨)

អាចរកបានតាមរយៈ: <http://bit.ly/T2yNwO>។

របាយការណ៍របស់អ្នករាយការណ៍ពិសេស ឆ្នាំ២០១២។

ធនាគារពិភពលោក មជ្ឈមណ្ឌលសម្រាប់ការសិក្សាស្រាវជ្រាវជាន់ខ្ពស់ និងដីអាយហ្សូត “តើឆ្ពោះទៅរកស្ថា ប័នយុត្តិធម៌? ការត្រួតពិនិត្យទៅលើការងាររបស់គណៈកម្មការសុរិយោដីនៅកម្ពុជាពាក់ព័ន្ធនឹងដំណោះ ស្រាយទំនាស់ដីធ្លី” ទំព័រ១២ (ខែតុលា ឆ្នាំ២០០៦) អាចរកបានតាមរយៈ: <http://bit.ly/1n30yAW>។

កំណត់ត្រាសង្ខេបរបស់ម.ស.ម.ក ស្តីពី បរាជ័យនៃយន្តការដោះស្រាយទំនាស់ដីធ្លី ភ្នំពេញ ខែកក្កដា ឆ្នាំ ២០១៤ ។ អាចរកបានតាមរយៈ: http://www.cchrcambodia.org/index_old.php?url=media/media

[.php&p=analysis_detail.php&anid=59&id=5](http://www.cchrcambodia.org/index_old.php?url=media/media.php&p=analysis_detail.php&anid=59&id=5) ។

សូមស្វែងយល់បន្ថែមអំពីសិទ្ធិដីធ្លីតាមរយៈ: www.sithi.org/landrights

